



உணவுப் பொருள்களின் விளைச்சலை உயர்த்திட - உணவுப் பாதுகாப்பை உறுதி செய்திட - உழவர் நலனைப் பேணிக் காத்திட அடுக்கடுக்கான ஆக்கப்பூர்வ அறிவிப்புகள்!

வேளாண் நிதி நிலை அறிக்கை... 5ஆம் பக்கத் தொடர்ச்சி

31. தினசரி வருமானம் ஈட்ட மலர்கள் சாகுபடி

i.காய்கறிகள், பழங்கள் சாகுபடி போலவே ஆண்டு முழுவதும் சீரான வருவாய் கொடுப்பது மலர் சாகுபடி. தினசரி மலர்களைப் பறித்து விற்பனை செய்வதன் மூலம், நிலையான தொடர் வருவாய் ஈட்ட முடியும். இதனைக் கருத்தில் கொண்டு, அவர்களின் வாழ்வாதாரத்தை மேம்படுத்த, மலர்கள் சாகுபடி செய்யும் உழவர்களுக்கு மானியம் வழங்க எட்டு கோடியே 51 இலட்சம் ரூபாய் நிதி ஒதுக்கீடு செய்யப்படும். இதன் மூலம் 6,200 ஏக்கரில் மலர்கள் சாகுபடி செய்யும் சுமார் 9,000 உழவர்கள் பயன்பெறுவார்கள்.

ii. மல்லிகைக்கான சிறப்புத் திட்டம் : பாரம்பரிய மலர்களில் மிகவும் சிறப்பு வாய்ந்த மல்லிகை மலரானது தமிழ்ப் பண்பாட்டில் சங்க

கங்களில் அதிக அளவில் மல்லிகை சாகுபடி செய்யப்படுகிறது. மல்லிகை மலர் பெரும்பாலும் பூக்களாக விற்பனை செய்யப்படுகிறது. மல்லிகை, ஜாதிமல்லி ஆகியவை வாசனை எண்ணெய் பிரித்தெடுப்பதற்காகப் பயிரிடப்பட்டு வெளிநாடுகளுக்கும் ஏற்றுமதி செய்யப்படுகிறது. தமிழ்நாட்டில் 2025-2026ஆம் ஆண்டில் 3,000 ஏக்கரில், ஒரு கோடியே 60 இலட்சம் நிதி ஒதுக்கீட்டில் ஏழாயிரம் உழவர்கள் பயன்பெறும் வகையில் மல்லிகை சாகுபடி ஊக்குவிக்கப்படும்.

iii. நறுமண ரோஜாவிற்றான சிறப்புத் திட்டம்: தமிழ்நாட்டில் ரோஜா மலர்கள் 9,600 ஏக்கரில் கிருஷ்ணகிரி, தருமபுரி, திருவண்ணாமலை, சேலம், திண்டுக்கல், திருப்பத்தூர் ஆகிய மாவட்டங்களில் அதிக அளவில் சாகுபடி செய்யப்படுகிறது. ரோஜா மலர் சாகுபடியினை ஊக்குவிக்க, ஒரு கோடி ரூபாய் நிதி ஒதுக்கீடு செய்யப்படும்.

கவும், மருத்துவப் பயன்கள் கொண்டதாகவும் விளங்குகின்றன. இத்தகைய சிறப்பு மிக்க மிளகு, கொத்தமல்லி, மிளகாய், ஜாதிக்காய், கிராம்பு, பட்டை, பூண்டு, இஞ்சி, மஞ்சள் போன்ற கவைதானியப் பயிர்களின் சாகுபடியும், இராமநாதபுரம், தூத்துக்குடி, விருதுநகர், சிவகங்கை ஆகிய மாவட்டங்களில், 2,500 ஏக்கரில் சீமைக்கருவேல மரங்களை அகற்றி, மிளகாய் சாகுபடி செய்வதும் ஊக்குவிக்கப்படும். இதற்கான 11 கோடியே 74 இலட்சம் ரூபாய் நிதி ஒதுக்கீடு செய்யப்படும். இதன் மூலம் 17,500 ஏக்கரில் கவைதானியப் பயிர்கள் சாகுபடி செய்யும் 23 ஆயிரம் உழவர்கள் பயன்பெறுவார்கள்.

33. தமிழ்நாடு முந்திரி வாரியம் தமிழ்நாட்டில் அரியலூர், கடலூர், விழுப்புரம், புதுக்கோட்டை மற்றும் தேனி மாவட்டங்களில் முந்திரி அதிகமாகப் பயிரிடப்படுகிறது. முந்திரி தமிழ்நாட்டில் இரண்டு இலட்சத்து ஒன்பது ஆயிரம் ஏக்கரில் பயிரிடப்பட்டு ஆண்டுமூன்று 43 ஆயிரத்து 460 மெட்ரிக் டன் உற்பத்தி செய்யப்படுகிறது.

இந்தியாவில், தமிழ்நாடு முந்திரி உற்பத்தியில் நான்காவது இடத்தில் இருந்தாலும் ஏற்றுமதியில் இரண்டாவது இடத்தில் உள்ளது. எனவே, முந்திரியின் பரப்பினை உயர்த்தி, உற்பத்தியை அதிகரிக்கவும், முந்திரி சார் தொழில் நிறுவனங்களுக்கு ஊக்கமளிக்கவும், முந்திரித் தொழிலில் ஈடுபட்டுள்ள தொழிலாளர்களின் நலன்களைப் பாதுகாக்கவும், 10 கோடி ரூபாய் நிதி ஒதுக்கீட்டில், தமிழ்நாடு முந்திரி வாரியம் (Tamil Nadu Cashew Board) ஏற்படுத்தப்படும். இதனால் முந்திரி சாகுபடி செய்யும் உழவர்களும், அதனைச் சார்ந்த தொழில் செய்யும் கிராமப்புர மக்களும் அதிகளவில் பயனடைவார்கள்.

34. பனை மேம்பாட்டு இயக்கம் "நாராய் நாராய் செங்கால் நாராய் பழம்படு பனையின் சிறுங்கு பிளந்தன் பனக் கூர்வாய்ச் செங்கால் நாராய்" என நாரை விட்டு தூது பாடலில் பனை பற்றிய குறிப்பு பாய்குற அமைந்துள்ளது.

நமது மாநில மரமான பனை மரம், தமிழர்களின் வாழ்க்கையில் முக்கிய பங்கு வகிக்கிறது. பல்லுயிர் பாதுகாப்பு மற்றும் காலநிலை மீள்தன்மைக்கு உதவும், முக்கியத்துவம் வாய்ந்த, பனைமரங்களின் எண்ணிக்கையை அதிகரிக்கும் பொருட்டு நான்கு ஆண்டுகளாகப் பனை மேம்பாட்டு இயக்கம் செயல்படுத்தப்பட்டு வருகிறது. 2025-2026 ஆம் ஆண்டில் பனை சாகுபடியை ஊக்குவிக்க 10 இலட்சம் பனை விதைகள், பனை மதிப்புக்கூட்டுப் பொருள் துறார்க்கும் கூடங்கள், மதிப்புக்கூட்டுப் பயிற்சி ஆகிய இனங்களுக்கு, பனை மேம்பாட்டு இயக்கத்தில் ஒரு கோடியே 65 இலட்சம் ரூபாய் நிதி ஒதுக்கீடு செய்யப்படும். இதன் மூலம் 20 ஆயிரம் நூர்கள் பயனடைவார்கள்.

35. பலா மேம்பாட்டு இயக்கம். "முன்றில் பலவின் படுகளை மரீகிப் புந்தலை மந்தி துர்ப்பு" என வீட்டு முற்றத்தில் பழந்தமிழர் வளர்த்த பலா மரத்தினைப் பற்றிய குறிப்பு நற்றிணையில் இடம் பெற்றுள்ளது.

2023-24 மற்றும் 2024-25 ஆம் ஆண்டுகளில், பலாவிற்சு சிறப்புத் திட்டம் அறிவிக்கப்பட்டு, பரப்பு விரிவாக்கம், ஒருங்கிணைந்த உரம் மற்றும் பூச்சி மேலாண்மை, சிறிய அளவிலான பலா பதப்படுத்தப்படும் அமைப்பு, பலா சாகுபடி மற்றும் மதிப்புக் கூட்டுதலுக்கான பயிற்சி ஆகியவற்றிற்கு மானியம் வழங்கிட மூன்று கோடியே 71 இலட்சம் ரூபாய் நிதி ஒதுக்கப்பட்டது. இதன் மூலம், இதுவரை 2,876 பயனாளிகள் பயனடைந்துள்ளனர். 2025-26 ஆம் ஆண்டில் புதிய கிரக பலா சாகுபடி பரவலாக்கம், பலாவில் உருபயிர் சாகுபடி போன்ற திட்டகூறுகள் ஊக்குவிக்கப்படும். இதற்கான 5 கோடி ரூபாய் நிதி ஒதுக்கீடு செய்யப்படும்.

36. வெண்ணெய்ப்பழம் (Avocado) சாகுபடியினை ஊக்குவித்தல்

அண்மைக் காலங்களில் ஊட்டச்சத்துள்ள வெண்ணெய்ப்பழத்தின் (Avocado) தேவை அதிகரித்து வருகிறது. மேலும் வெண்ணெய்ப்பழ மரங்கள் வேகமாக வளரக்கூடியதாகவும், கரிமமில்லாத வாயுவை அதிகமாக உறிஞ்சக்கூடியதாகவும் உள்ளன. இத்தகைய, சுற்றுப்புறச்சூழலுக்கு நன்மை பயக்கும் வெண்ணெய்ப்பழ சாகுபடியினை 500 ஏக்கரில் தென்காசி, திண்டுக்கல், தேனி, கள்ளக்குறிச்சி, நீலகிரி, சேலம் ஆகிய மாவட்டங்களில் மேற்கொள்ள 69 இலட்சம் ரூபாய் நிதி ஒதுக்கீடு செய்யப்படும்.

வேளாண்மைப் பொறியியல் துறை

37. வேளாண் இயந்திரமயமாக்குதல் "மணப்பாற மாடுகூடி மாயவரம் ஏறு பூடி வயக்காட்ட உழுது போடு சின்னக் கண்ணு" என்று இருந்த நிலை மாறி உயிர்காக்கும் உழவுத்தொழிலிலும், இயந்திரங்களின் தேவை அதிகரித்துவிட்டது.

வேளாண்பணிகள் தொழிலாளர்கள் பற்றாக்குறையினால் நலிவுறாமல் குறித்த காலத்தில், செவ்வனே நடைபெற்று குறைந்த செலவில், அதிக மகசூல் பெறுவதில் வேளாண் இயந்திரமயமாக்குதல் பெரும் பங்காற்றுகிறது. இதனைக் கருத்தில் கொண்டு வேளாண் இயந்திரங்கள், கருவிகள், மதிப்புக் கூட்டும் இயந்திரங்கள், கூரியக்கூடா உலர்த்திகள் போன்றவை உழவர்கள் பயனடையும் வகையில் மானியத்தில் வழங்கப்பட்டு வருகின்றன. வேளாண் இயந்திரமயமாக்கும் திட்டத்தின் கீழ் சிறு, குறு, ஆதி திராவிடர், பழங்குடியினர் மற்றும் பெண் உழவர்களுக்கு வேளாண் இயந்திரங்கள், கருவிகளின் விலையில் 50 சதவீதம், இதர உழவர்களுக்கு 40 சதவீதம் மானியம் வழங்கப்பட்டு வருகிறது.

தமிழிலக்கிய நயத்துடன் கூடிய தகுதிமிக்க வேளாண் படஜெட்!

சட்டப்பேரவையில் தாக்கல் செய்து - அமைச்சர் எம்.ஆர்.கே.பன்னீசெல்வம் - 1 மணி 41 நிமிடங்கள் உரை நிகழ்த்தினார்!

சட்டப் பேரவை நேற்று காலை 9.30 மணியளவில் கூடியது. பேரவையில் முதல் நிகழ்வாக, உழவர்களின் சிறப்பினை விளக்கிட்டுக் குறளையும், அதன் பொருளையும், பேரவைத் தலைவர் மு.அப்பாவு அவர்கள் படித்தார்.

அதனையடுத்து "சட்டமன்றப் பேரவைக்கு, 2025-2026 ஆம் ஆண்டிற்கான 'வேளாண்மை நிதி நிலை அறிக்கையினை வேளாண்மை - உழவர் நலத் துறை அமைச்சர் வழங்குவார்" என பேரவைத் தலைவர் அறிவித்தார்.

பேரவைத் தலைவரின் இவ்வறிவிப்பினைத் தொடர்ந்து அமைச்சர் எம்.ஆர்.கே.பன்னீசெல்வம் அவர்கள், காலை 9.30, மணி அளவில் வேளாண்மை நிதி நிலை அறிக்கையினைத் தாக்கல் செய்து உரை நிகழ்த்தத் தொடங்கினார்.

வேளாண்மை - உழவர் நலத்துறையின் அமைச்சராக, வேளாண்மை நிதி நிலை அறிக்கையை ஐந்தாவது முறையாக தமிழ்நாடு சட்டமன்றத்தில் அளித்திடும் அரிய வாய்ப்பினைத் தமக்கு வழங்கிய தமிழ்நாடு முதலமைச்சர் அவர்களுக்கு, வேளாண் பெருமக்கள் சார்பாகவும், வேளாண் - உழவர் நலத்துறை சார்பாகவும் தமது உளம் கனிந்த நன்றியினைத் தெரிவித்து நெஞ்சம் நெகிழ்ந்தார்.

கழக அரசின் திட்டங்கள், முன் முயற்சிகள், சாதனைகள், வரும் நிதி ஆண்டில் செயல்படுத்தப்படவுள்ள அளப்பரிய திட்டங்கள் என, அடுக்கடுக்கான அறிவிப்புகளை அமைச்சர் எம்.ஆர்.கே. பன்னீசெல்வம் தமது உரையில் வெளியிட்டார்.

அமைச்சரின் அறிவிப்புகளை உறுப்பினர்கள் அனைவரும் மேலசையைத் தட்டிப் பலத்த ஒலி எழுப்பி வரவேற்று மகிழ்ந்தார்கள்.

வேளாண்துறை அமைச்சர் காலை 11.11 மணியளவில், தமது உரையை நிறைவு செய்தார். மொத்தம் 1 மணி 41 நிமிடங்கள்



உரையாற்றினார்.

அமைச்சரின் உரைக்கு பேரவைத் தலைவர் அவர்கள் தமது வாழ்த்தினையும், பாராட்டுகளையும் தெரிவித்தார்.

"விதைகள் முதல் விளைச்சல் வரை சந்தைப்படுத்துதல் முதல்: காய்களிகள் மலர்கள், சிறு தானியங்கள் வரை: உழவர்தம் வாழ்வாதாரப் பாதுகாப்பு மற்றும் மேம்பாடு என வேளாண் தொடர்பான அனைத்தையும் உள்ளடக்கிய தமிழிலக்கிய நயத்துடன் கூடிய தகுதிமிக்க வேளாண் படஜெட் இது!" எனப் பெருமக்கள் இவ்வுரையைப் பாராட்டிப் புகழ்வுது மிகையன்றி!

பேரவையில் எங்கு நோக்கிலும் பச்சைத்துண்டு

சட்டப் பேரவை நேற்று காலை கூடும் முன், உறுப்பினர்கள் அனைவருக்கும் வேளாண் அமைச்சகம் சார்பில், விவசாயத்தின் பச்சமையைக் குறிக்கும் வகையில் பச்சைத் துண்டு வழங்கப்பட்டது.

அமைச்சர்கள் மற்றும் கழக உறுப்பினர்கள் அனைவரும் பச்சைத் துண்டு அணிந்து - பேரவையில் அமர்ந்திருந்த காட்சி, பேரவையில் எங்கு நோக்கிலும் பச்சமையாகக் காட்சியளித்தது.

காங்கிரஸ், பா.ம.க., விடுதலைச் சிறுத்தைகள் கட்சி உறுப்பினர்களும் பச்சைத் துண்டு அணிந்து பேரவையில் பங்கேற்றது குறிப்பிடத்தக்கதாகும்.

சிறிய வகையிலான நெல் நாற்றுநடும் இயந்திரத்தின் அதிகபட்ச மானியமானது, ஒரு இலட்சத்து 50 ஆயிரம் ரூபாயிலிருந்து ஒரு இலட்சத்து 70 ஆயிரம் ரூபாயாகவும், விசைக் களையெடுக்கும் கருவியின் அதிகபட்ச மானியமானது, 63 ஆயிரம் ரூபாயிலிருந்து 85 ஆயிரமாகவும் உயர்த்தி வழங்கப்படும். மேலும், சிறு, குறு உழவர்கள், சிறிய நிலப்பரப்பில் வேளாண் பணிகளை, தாங்களே மேற்கொள்ள உதவியும் வகையில், உழவர்களுக்கு 7,900 பவர்ஃல்ஸ்கள், 6,000 விசை களையெடுப்பான்கள் மானியத்தில் வழங்கப்படும்.

இத்திட்டத்தில், வருகின்ற 2025-26 ஆம் ஆண்டில் கலையுறியின் அனைத்துக் கிராம ஒழுங்கிணைந்த வேளாண் வளர்ச்சித் திட்டம் செயல்படுத்தப்படவுள்ள 2,338 கிராமங்களில் 5,000 வேளாண் இயந்திரங்களும், கருவிகளும் முன்னுரிமை அடிப்படையில் வழங்கப்படும். நெல் நாற்று நடவு செய்யும் இயந்திரம், விசைக் களையெடுப்பான் ஆகியவற்றினை வாங்கிட, சிறு, குறு உழவர்களுக்கு நடைமுறையிலுள்ள 50 சதவீத மானியத்துடன், கூடுதலாக 10 சதவீதம் சேர்த்து, 60 சதவீதம் மானியம் வழங்கப்படும். இதற்கான, மாநில நிதியிலிருந்து ரூபாய் ஐந்து கோடி ஒதுக்கீடு செய்யப்படும்.

வேளாண் இயந்திரமயமாக்குதல் திட்டத்தில், 2025-26 ஆம் ஆண்டில் 17 ஆயிரம் உழவர்கள் பயனடையும் வகையில் 215 கோடியே 80 இலட்சம் ரூபாய் ஒதுக்கீடு செய்யப்படும்.

38. பயிர் சாகுபடிக்கேற்ற வேளாண் இயந்திர வாடகை மையங்கள்

சிறு, குறு உழவர்கள் வாங்க இயலாத, அதிக திறன், உயர்மதிப்பு வேளாண் இயந்திரங்களைக் கொண்ட வாடகை மையங்களை விவசாய கூட்டுறவு சங்கங்கள், சுய உதவிக்குழுக்கள், பதிவு செய்யப்பட்ட விவசாய சங்கங்கள், ஊரகத் தொழில்முனைவோர்கள், உழவர் உற்பத்தியாளர் அமைப்புகள் மூலம் அமைப்பதன் வாயிலாக, உழவர்கள் குறைந்த வாடகையில் தேவையான இயந்திரங்களைப் பெற்று பயன்பெற வாய்ப்பு ஏற்படுத்தப்படும். இதன் மூலம் உற்பத்தித் திறனை அதிகரிக்கவும், சாகுபடிச் செலவினைக் குறைக்கவும் இயலும். இவ்வகையில், 130 வேளாண் இயந்திர வாடகை மையங்கள் ரூபாய் 10 கோடியே 50 இலட்சம் மானியத்தில் அமைக்கப்படும்.

39. வேளாண்மைப் பொறியியல் துறையின் இயந்திர வாடகைத் திட்டத்தினை வலுப்படுத்துதல்

இ-வாடகை ஆன்லைன் செயலி மூலமாக உழவர்களுக்கு வேளாண் இயந்திரங்கள், கருவிகள் அரசு நிர்ணயித்த குறைந்த வாடகைக்கு வழங்கப்பட்டு வருகின்றன. விவசாயத் தொழிலாளர் பற்றாக்குறைக்குத் தீர்வுகாணும் விதமாக உழவர்களிடையே பெரும் வரவேற்பைப் பெற்றுள்ள இத்திட்டத்தினை வலுப்படுத்த

தொடர்ச்சி 13 ஆம் பக்கம்

வேளாண்மை - உழவர் நலத்துறை

தமிழ்நாடு

வேளாண்மை நிதிநிலை அறிக்கை 2025-26

ரூ.12 கோடி

இயற்கை வேளாண்மையைப் பரவலாக்கம் செய்திட

இயற்கை வேளாண்மைத் திட்டங்கள்

எல்லார்க்கும் எல்லாம்

@agrಿದೆப்த் | @agrಿದೆப்த் | Department of Agriculture, Tamilnadu

காலத்திலிருந்தே தனக்கென்று தனி இடத்தைப் பெற்றுள்ளது. "மதுரைக்கு மற்றுமோர் முகவரி தந்த மல்லிகை" தமிழ்நாட்டில் 42,000 ஏக்கரில் பயிரிடப்பட்டு இரண்டு இலட்சம் மெட்ரிக் டன் உற்பத்தி செய்யப்படுகிறது. மதுரை, தருமபுரி, திருவள்ளூர், சேலம், திண்டுக்கல், திருவண்ணாமலை, கிருஷ்ணகிரி, ஈரோடு ஆகிய மாவட்ட

32. கவைதானியப் பயிர்களுக்கான சிறப்புத் திட்டம்

பண்டையக் காலம் முதல் தமிழ்நாட்டு மக்களின் வாழ்க்கை முறையோடு நறுமணப் பொருட்களின் பயன்பாடு, தொடர்ந்து வருகின்றது. இப்பொருட்கள் உணவிற்குச் சுவையூட்டுவதுடன், மணமூட்டும் பொருட்களாக

திராவிட இயக்க தீரர்கள் நினைவு நாள்

திலீப் அழகிரி
மார்ச் 17 (2013)



திராவிட இயக்க முன்னோடிகளில் ஒருவரான பட்டுக்கோட்டை அழகிரியின் புதல்வரான இவர், தி.மு.க.வின் துவக்கக் கால உறுப்பினர்.

1965ஆம் ஆண்டு பேரறிஞர் அண்ணா அவர்கள் தலைமையில் நடைபெற்ற இந்தி எதிர்ப்பு போராட்டத்தில் பங்கேற்று சிறை தண்டனை பெற்றவர்.

பத்திரிகையாளராகவும், மொழிப்போர் தியாகிகள் சங்கத் தலைவராகவும் பொறுப்பு வகித்ததோடு, கழகப் பணியும் - சமுதாயப் பணியும் திறம்பட ஆற்றி ஏழை, எளிய மக்களுக்கு அருந்தொண்டாற்றியவர்.

தலைமைக் கழகம்
தி.மு.க.